

Муса Жәлил




Вәхшәт


Алар... Алар жыйнап аналарны,
Балаларны кырга кудылар.
Казыттылар чокыр, ә үзләре
Читтән көлеп карап тордылар...



Ә аннан соң чокыр кырыена
Тезделәр дә хәлсез халыкны,
Зур борынлы, ямьсез бакыр күзле
Исрек майор өскә калыкты.



Көн яңгырлы иде... Берсен-берсе
Этә-төртә кургаш болытлар
Иелделәр жиргә...
Юк, бу көнне,
Бу көнне мин мәңге онытмам!
Үзем күрдем, үз күзләрем белән,
Үкереп акты ничек елгалар;
Балалар күк ничек үкси-үкси
Яшен түкте ярсып жир-ана.



Үзем күрдем, ничек моңлы кояш
Болыт аша жиргә сузылып,
Үксеп үпте үксез балаларын
Соңгы кабат кысып, суырып.
Нәфрәтеннән, йөрәк ачысыннан
Көзгә урман шашып шаулады.
Ишетелде калын бер имәннен
Авыр сулап жиргә ауганы.



Яшь балалар, куркып, аналары
Итәгенә елап ябышты.

Мылтык тавышы кисте карт ананың
Йөрәгеннән чыккан каргышны.

**Бер кечкенә бала, яфрак төсле
Калтыранып, төелеп яшенә,
Анасының итәк арасына
Бөдрә чәчле башын яшерә.**



Ул сарыла шашкан анасына,
Нэни күңеле сизэ, күрәсең!
— Аталар бит, әнием, яшер мине,
Әнием, бәгърем, килми үләсем!..
Ана, иелеп, ике кулы белән
Күтәрде дә жирдән баласын,
Күкрәгенә кысты һәм мылтыкка
Каршы тотты йөрәк парасын.
Бала кинәт аңа ыргытылды,
Ачы тавыш өзде йөрәкне:
— Мин яшисем килә, әнием, жибәр,
Әнием, жаным, бәгърем... кирәкми...

— Курыкма, балам, хэзер... хэзер бетә,
Йом күзеңне, күзең күрмәсен!

Түз, түз, балам... хэзер... авырттырмас
та...

Палач тереләй жиргә күммәсен!..


Бала йомды күзен...

Ак муеныннан

Кызыл тасма төште, салынып.

Ауды жиргә бергә ике тормыш,

Бер-берсенә ябышып, сарылып.

A dramatic night sky with a bright lightning bolt striking down, framed by a film strip border. The lightning bolt is the central focus, with several smaller branches extending outwards. The sky is dark with some lighter clouds. The film strip border is black with white sprocket holes.

Күк күкрәде кинәт, җил сызгырды
Җир елады кысып тешләрен.
Нинди ачы бу яшь, нинди
кайнар!..
Нишләдең . син, җирем,
нишләдең?

Вәхшәт



Әйт син миңа, миллион еллар яшәп,
Син бакчалы, күлле, чәчәкле,
Күрдәңме тик бер кат үз гомреңдә
Мондый хурлык, мондый вәхшәтне?



Күтәр, илем, хаклык байрагыңны
Буяп жирнең канлы яшенә,
Үлем булсын нуры, ана канын,
Бала канын эчкән вәхшигә!



**СЛАВА СОВЕТСКИМ ВОЙСКАМ,
ВОДРУЗИВШИМ ЗНАМЯ ПОБЕДЫ НАД БЕРЛИНОМ!**



Гариф Шарафиев



Абдулла Алиш



Гайнаний Кормаш



Зиннат Хасанов



Фуат Булатов



Ахмет Симаев



Абдулли Абатгал



Фуат Сайфельмуков



Ахат Атнашев



Салим Бухаров

Муса Джалиль